



IL-KUMMISSJONI TAL-KOMUNITAJIET EWROPEJ

Brussell, 15.03.2005  
KOM(2005) 96 finali

2003/0134 COD

### **OPINJONI TAL-KUMMISSJONI**

**skond l-Artikolu 251 (2), it-tielet subparagrafu, punt (ċ) tat-Trattat tal-KE,  
dwar l-emendi tal-Parlament Ewropew  
ghall-pożizzjoni komuni tal-Kunsill rigward il-proposta ghal**

**DIRETTIVA TAL-PARLAMENT EWROPEW  
U TAL-KUNSILL DWAR NEGOZJU MHUX ĠUST LILL-KONSUMATUR SKOND  
IL-PRATTIĊI KUMMERĊJALI FIS-SUQ INTERN U LI TEMENDA D-DIRETTIVA  
TAL-KUNSILL 84/450/KEE, ID-DIRETTIVI 97/7/KE, 98/27/KE U 2002/65/KE TAL-  
PARLAMENT EWROPEW U TAL-KUNSILL U R-REGOLAMENT (KE) NRU.  
2006/2004 TAL-PARLAMENT EWROPEW U TAL-KUNSILL (“DIRETTIVA DWAR  
PRATTIĊI KUMMERĊJALI MHUX ĠUSTI”)**

**LI TEMENDA L-PROPOSTA TAL-KUMMISSJONI  
skond l-Artikolu 250 (2) tat-Trattat tal-KE**

## OPINJONI TAL-KUMMISSJONI

skond l-Artikolu 251 (2), it-tielet subparagrafu, punt (ċ) tat-Trattat tal-KE,  
dwar l-emenda/i tal-Parlament Ewropew  
ghall-pożizzjoni komuni tal-Kunsill rigward il-proposta ghal

### DIRETTIVA TAL-PARLAMENT EWROPEW U TAL-KUNSILL

dwar negozju mhux ġust lill-Konsumatur skond il-prattiċi kummerċjali fis-suq intern u  
li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u  
2002/65/KE tal-Parlament Ewropew u tal-Kunsill u r-Regolament (KE) Nru. 2006/2004  
tal-Parlament Ewropew u tal-Kunsill (“Direttiva dwar Prattiċi Kummerċjali Mhux  
Ġusti”)

#### 1. INTRODUZZJONI

L-Artikolu 251(2), it-tielet subparagrafu, punt (ċ) tat-Trattat tal-KE jipprovdi li l-Kummissjoni għandha tagħti opinjoni dwar l-emendi proposti mill-Parlament Ewropew fit-tieni qari. Il-Kummissjoni tistipula l-opinjoni tagħha hawn taħt dwar l-emendi proposti mill-Parlament.

#### 2. SFOND

Id-data tat-trażmissjoni tal-proposta lill-PE u lill-Kunsill (dokument KOM(2003) 356 finali – 2003/0134 COD):	20 ta' Ġunju 2003.
Id-data ta' l-opinjoni tal-Kumitat Ekonomiku u Soċjali Ewropew:	29 ta' Jannar 2004.
Id-data ta' l-opinjoni tal-Parlament Ewropew, l-ewwel qari:	20 ta' April 2004.
Id-data ta' l-adozzjoni tal-pożizzjoni komuni	15 ta' Novembru 2004 maġġoranza kwalifikata).
Id-data ta' l-opinjoni tal-Parlament Ewropew, it-tieni qari	24 ta' Frar 2005

#### 3. L-GHAN TAL-PROPOSTA

Din il-proposta tindirizza l-ostakli għat-thaddim tas-suq intern għal oġġetti u servizzi bl-imnut li huma kawżati mill-frammentazzjoni tar-regolazzjoni nazzjonali u l-ispejjeż u l-inċertezzi

għan-negozji li jirriżultaw minn din, u minn standards varjabbli għall-ħarsien tal-konsumatur li jnaqqsu l-kunfidenza tal-konsumatur.

Hija tagħmel dan billi tistabbilixxi qafas komuni għall-UE kollha, għar-regolazzjoni ta' prattiċi kummerċjali tan-negozju mhux ġusti għall-konsumatur (l-aktar ir-reklamar u l-kummerċjalizzazzjoni) li jagħmlu ħsara lill-interessi ekonomiċi tal-konsumaturi. Il-qofol ta' dan il-qafas huwa projbizzjoni ġenerali ta' prattiċi kummerċjali mhux ġusti, ibbażata fuq kriterji komuni li jiddeterminaw meta prattika kummerċjali ma tkunx ġusta. Għal aktar ċertezza legali, din hija supplimentata ukoll bl-elaborazzjoni ta' żewġ tipi prinċipali ta' ingustizzja, prattiċi qarrieqa u aggressivi, u *blacklist* ta' prattiċi li dejjem se jkunu ingusti u huma għalhekk ipprojbiti mill-ewwel.

#### **4. L-OPINJONI TAL-KUMMISSJONI DWAR L-EMENDI TAL-PARLAMENT EWROPEW**

##### **4.1. Emendi aċċettati mill-Kummissjoni**

Il-Kummissjoni tista' taċċetta b'mod shiħ id-dsatax-il emenda kollha adottati mill-Parlament Ewropew. Huma r-riżultat ta' ftehim ta' kompromess milhuq bejn il-Parlament Ewropew, il-Kunsill u l-Kummissjoni fit-tieni qari. L-emendi huma konformi ma' l-għanijiet tal-Kummissjoni għall-proposta u jzommu l-bilanċ ta' l-interessi milhuqa fil-pożizzjoni komuni.

#### **5. KONKLUŻJONI**

Skond l-Artikolu 250(2) tat-Trattat tal-KE, il-Kummissjoni temenda l-proposta tagħha kif stabbilit hawn fuq.